

الْمُعْتَيْنَ ۝ وَقَيَّضْنَا لَهُمْ قُرْنَاءَ فَزَكَّيْنَاهُمْ مَا بَيْنَ
أَيْدِيهِمْ وَمَا خَلْفَهُمْ وَحَقٌ عَلَيْهِمُ الْقَوْلُ فِي أُمَّمٍ قَدْ
خَلَقْنَاهُمْ مِنْ قَبْلِهِمْ مِنَ الْجِنِّ وَالْإِنْسَنِ إِنَّهُمْ كَانُوا
خَسِيرُونَ ۝ وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ
وَالْغُوا فِيهِ لَعْلَكُمْ تَغْلِبُونَ ۝ فَلَئِنْ يُقْنَى الَّذِينَ

ہم نے ان پر ایسے ساتھی مسلط کر دیے تھے جو انہیں آگے اور پیچھے ہر چیز خوش نہابنا کر دکھاتے تھے، آخراں ان پر بھی وہی فیصلہ عذاب چسپاں ہو کر رہا جوان سے پہلے گزرے ہوئے جنوں اور انسانوں کے گروہوں پر چسپاں ہو چکا تھا، یقیناً وہ خسارے میں رہ جانے والے تھے۔
یہ منکر ہی حق کہتے ہیں "اس قرآن کو ہرگز نہ سنو اور جب یہ سنایا جائے تو اس میں خلل ڈالو، شاید کہ اسی طرح تم غالب آ جاؤ۔"

[۲۹] یہ اللہ تعالیٰ کی مستقل اور دائمی سنت ہے کہ وہ بری نیت اور بری خوابشات رکھنے والے انسانوں کو کبھی اتحھے ساتھی نہیں دلاتا، بلکہ انہیں ان کے اپنے رحمات کے مطابق برے ساتھی ہی دلاتا ہے۔ پھر جتنے جتنے وہ بدی کی پیشوں میں گھرے اترتے جاتے ہیں اتنے ہی بدتر سے بدتر آدمی اور شیاطین ان کے ہم نشین اور مشیر اور فریق کا رتبہ چلے جاتے ہیں۔ بعض لوگوں کا یہ کہنا کہ فلاں صاحب بداست خود تو بہت اچھے ہیں، مگر انہیں ساتھی برے مل گئے ہیں، حقیقت کے بالکل خلاف ہے۔ قانون فطرت یہ ہے کہ ہر شخص کو ویسے ہی دوست ملتے ہیں جیسا وہ خود ہوتا ہے۔ ایک نیک آدمی کے ساتھ اگر برے لوگ لگ بھی جائیں تو وہ اس کے ساتھ زیادہ دریٹک لگنے نہیں رہ سکتے۔ اور اسی طرح ایک بد نیت اور بد کردار آدمی کے ساتھ نیک اور شریف انسانوں کی رفاقت اتفاقاً واقع ہو بھی جائے تو وہ زیادہ دریٹک نہیں بجھ سکتی۔ بدآدمی فطرة بدوں ہی کو اپنی طرف کھینچتا ہے اور بد ہی اس کی طرف کھینچتے ہیں جس طرح غلاظت مکھیوں کو کھینچتے ہے اور مکھیاں غلاظت کی طرف کھینچتی ہیں۔ اور یہ جوار شاد فرمایا کہ وہ آگے اور پیچھے ہر چیز ان کو خوش نہابنا کر دکھاتے تھے، اس کا مطلب یہ ہے کہ وہ ان کو یقین دلاتے تھے کہ آپ کاملاً بھی براشان دار تھا اور مستقبل بھی نہایت درخشاں ہے۔ وہ ایسی عینک ان کی آنکھوں پر چڑھاتے تھے کہ ہر طرف ان کو ہر ای ہر انظر آتا تھا۔ وہ ان سے کہتے تھے کہ آپ پر تنقید کرنے والے حمقی ہیں، آپ کوئی نرالا کام تھوڑی کر رہے ہیں، دنیا میں ترقی کرنے والے وہی کچھ کرتے رہے ہیں جو آپ کر رہے ہیں، اور آگے اول تو کوئی آخرت ہے یہی نہیں جس میں آپ کو اپنے اعمال کی جواب دی کرنا پڑے، لیکن اگر وہ پیش آئی گئی، جیسا کہ چند نادان دعویٰ کرتے ہیں، تو جو خدا آپ کو سیاں نعمتوں سے نواز رہا ہے وہ وہاں بھی آپ پر انعام و اکرام کی بارش کرے گا، دوزخ آپ کے لیے نہیں بلکہ ان لوگوں کے لیے بنی ہے جنہیں یہاں خدا نے اپنی نعمتوں سے محروم کر دکھا ہے۔

[۳۰] یہ کفار مکہ کے ان منصوبوں میں سے ایک تھا جس سے وہ نبی ﷺ کی دعوت و تبلیغ کو ناکام کرنا چاہتے تھے۔ انہیں خوب معلوم تھا کہ قرآن اپنے اندر کس بلکی تاثیر رکھتا ہے، اور اس کو سنانے والا کس پائے کا انسان ہے، اور اس شخصیت کے ساتھ اس کا طرز ادا

كَفَرُوا عَذَابًا شَدِيدًا لَا وَلَنَجْزِيَنَّهُمْ أَسْوَاءُ الَّذِي كَانُوا
يَعْمَلُونَ ۚ ۚ ذَلِكَ جَزَاءٌ أَعْدَاهُ اللَّهُ النَّارُ لَهُمْ فِيهَا
دَارُ الْخُلْدِ ۖ جَزَاءٌ بِمَا كَانُوا يَأْتِيْنَا يَجْحَدُونَ ۚ ۚ
وَقَالَ الَّذِينَ كَفَرُوا رَبُّنَا أَرْبَنَا الَّذِينَ أَضَلَّنَا مِنَ الْجِنِّ
وَالْإِنْسُ نَجْعَلُهُمَا تَحْتَ أَقْدَامِنَا لَيَكُونُنَا مِنَ الْأَسْفَلِينَ ۚ ۚ
إِنَّ الَّذِينَ قَاتَلُوا رَبَّنَا اللَّهُ ثُمَّ أَسْتَقْأَمُوا تَنَزَّلُ عَلَيْهِمْ

ان کافروں کو ہم سخت عذاب کا مزہ چکھا کر رہیں گے اور جو بدترین حرکات یہ کرتے رہے ہیں ان کا پورا پورا بدله انھیں دیں گے۔ وہ دوزخ ہے جو اللہ کے دشمنوں کو بد لے میں ملے گی۔ اسی میں ہمیشہ ہمیشہ کے لیے ان کا گھر ہو گا۔ یہ ہے سزا اس جرم کی کہ وہ ہماری آیات کا انکار کرتے رہے۔ وہاں یہ کافر کہیں گے کہ ”اے ہمارے رب، ذرا ہمیں دکھادے اُن جنوں اور انسانوں کو جنہوں نے ہمیں گمراہ کیا تھا، ہم انھیں پاؤں تکے رومندوں میں گے تاکہ وہ خوب ذلیل و خوار ہوں۔“ [۳۱]

جن [۳۲] لوگوں نے کہا کہ اللہ ہمارا رب ہے اور پھر وہ اس پر ثابت قدم رہے، یقیناً اُن پر

کس درجہ موثر ہے۔ وہ سمجھتے تھے کہ ایسے عالی مرتبہ شخص کی زبان سے اس دل کش انداز میں اس بے نظیر کلام کو جو سنے گا وہ آخر کار گھاٹ ہو کر رہے گا۔ اس لیے انہوں نے یہ پروگرام بنایا کہ اس کلام کو نہ خود سنو، نہ کسی کو سننے دو۔ محمد ﷺ جب بھی اسے سنا شروع کریں، شور مچاؤ، تائی پیٹ دو، آوازے کسو، اعتراضات کی بوجھاڑ کرو، اور اتنی آواز بلند کرو کہ ان کی آواز اس کے مقابلے میں دب جائے۔ اس تدبیر سے وہ امید رکھتے تھے کہ اللہ کے نبی کو شکست دے دیں گے۔

[۳۱] یعنی دنیا میں تو یہ لوگ اپنے لیدروں اور پیشواؤں اور غریب دینے والے شیاطین کے اشاروں پر ناج رہے ہیں، مگر جب قیامت کے روز انہیں پتہ چلا کہ یہہ بھائیں کہاں لے آئے ہیں تو یہی لوگ انہیں کو نہ لگیں گے اور یہ چاہیں گے کہ وہ کسی طرح ان کے ہاتھ آ جائیں تو پکڑ کر انہیں پاؤں تکے رومندوں میں۔

[۳۲] یہاں تک کفار کو ان کی ہست دھرمی اور مخالفت حق کے نتائج پر متنبہ کرنے کے بعد اب اہل ایمان اور نبی ﷺ کی طرف روئے سخن مرتاتے۔

[۳۳] یعنی محض اتفاقاً بھی اللہ کو اپنارب کہہ کر نہیں رہ گئے، اور نہ اس غلطی میں بتلا ہوئے کہ اللہ کو اپنارب کہتے بھی جائیں اور ساتھ ساتھ دوسروں کو اپنارب بناتے بھی جائیں، بلکہ ایک مرتبہ یہ عقیدہ قبول کر لینے کے بعد پھر ساری عمر اس پر قائم رہے، اس کے خلاف کوئی دوسری عقیدہ اختیار نہ کیا، نہ اس عقیدے کے ساتھ کسی باطل عقیدے کی آمیزش کی، اور اپنی عملی زندگی میں بھی عقیدہ توحید کے تقاضوں کو پورا کرتے رہے۔

حضرت عمر رضی اللہ تعالیٰ عنہ نے ایک مرتبہ منبر پر یہ آیت تلاوت کی اور فرمایا، ”خدا کی قسم، استقامت اختیار کرنے والے وہ ہیں

الْمَلِكٌ هُوَ الَّذِي تَخَافُوا وَلَا تَحْزُنُوا وَابْشِرُوا بِالْجُنَاحِ الَّتِي كُنْتُمْ تُوعَدُونَ ۝ نَحْنُ أَوْلَئِكُمْ فِي الْحَيَاةِ الدُّنْيَا وَفِي الْآخِرَةِ ۝ وَلَكُمْ فِيهَا مَا تَشَاءُ ۝ هُنَافِرُ أَنفُسِكُمْ وَلَكُمْ فِيهَا مَا تَدَّعُونَ ۝ ۝ نَرَأُ مِنْ

[٣٣] فرشتے نازل ہوتے ہیں اور ان سے کہتے ہیں کہ ”نہ ڈرو، نغم کرو“ [٣٥] اور خوش ہو جاؤ اس جنت کی بشارت سے جس کا تم سے وعدہ کیا گیا ہے۔ ہم اس دنیا کی زندگی میں بھی تمہارے ساتھی ہیں اور آخرت میں بھی۔ وہاں جو کچھ تم چاہو گے تمہیں ملے گا اور ہر چیز جس کی تم تمنا کرو گے وہ تمہاری ہوگی،

جو اللہ کی اطاعت پر مضمبوٹی کے ساتھ قائم ہو گے، لومڑیوں کی طرح ادھر سے ادھر وہڑتے نہ پھرے۔“ (ابن جریر)

حضرت عثمان رضی اللہ عنہ فرماتے ہیں: ”اپنے عمل کو اللہ کے لیے خالص کر لیا۔“ (کشف)

حضرت علی رضی اللہ عنہ فرماتے ہیں: ”اللہ کے عائد کردہ فرائض فرماس برداری کے ساتھ ادا کرتے رہے۔“ (کشف)

[٣٤] فرشتوں کا یہ نزول ضروری نہیں ہے کہ کسی محسوس صورت میں ہو اور اہل ایمان انہیں آنکھوں سے دیکھیں یا ان کی آواز کانوں سے نہیں۔ اگرچہ اللہ جل شاد جس کے لیے چاہئے فرشتوں کو علاویہ بھی بھیج دیتا ہے، لیکن بالعموم اہل ایمان پر، خصوصاً سخت وقتیں میں جب کہ دشمنان حق کے ہاتھوں وہ بہت تنگ ہو رہے ہوں، ان کا نزول غیر محسوس طریقہ سے ہوتا ہے، اور ان کی باتیں کان کے پردوں سے نکلانے کے بجائے دل کی گہرائیوں میں سکینت و اطمینان قلب بن کر اترتی ہیں۔ اگرچہ فرشتے موت کے وقت بھی اہل ایمان کا استقبال کرنے آتے ہیں، اور قبر (عالم بربخ) میں بھی وہ ان کی پذریائی کرتے ہیں، اور جس روز قیامت قائم ہوگی اس روز بھی ابتدائے حشر سے جنت میں پہنچنے تک وہ برابر ان کے ساتھ لگے رہیں گے، لیکن ان کی یہ معیت اسی عالم کے لیے مخصوص نہیں ہے بلکہ اس دنیا میں بھی وہ جاری ہے۔ سلسہ کلام صاف بتارہا ہے کہ حق و باطل کی کشمکش میں جس طرح باطل پرستوں کے ساتھی شیاطین و اشرار ہوتے ہیں اسی طرح اہل ایمان کے ساتھی فرشتے ہو اکرتے ہیں۔

[٣٥] یہ بڑے جامع الفاظ ہیں جو دنیا سے لے کر آخرت تک ہر مرحلے میں اہل ایمان کے لیے تسلیم کا ایک نیا مضمون اپنے اندر رکھتے ہیں۔ اس دنیا میں فرشتوں کی اس تلقین کا مطلب یہ ہے کہ باطل کی طاقتیں خواہ کتنی بھی بالادست اور چیز و دست ہوں، ان سے ہرگز خوف زدہ نہ ہو اور حق پرستی کی وجہ سے جو تکلیفیں اور محرومیاں بھی تمہیں سنبھل پڑیں، ان پر کہلی رنج نہ کرو، کیونکہ آگے تمہارے لیے وہ کچھ ہے جس کے مقابلے میں دنیا کی ہر نعمت بیچ ہے۔ سبی کلمات جب موت کے وقت فرشتے کہتے ہیں تو ان کا مطلب یہ ہوتا ہے کہ آگے جس منزل کی طرف تم جا رہے ہو وہاں تمہارے لیے کسی خوف کا مقابلہ نہیں ہے، کیونکہ وہاں جنت تمہاری منتظر ہے، اور دنیا میں جن کو تم چھوڑ کر جا رہے ہو ان کے لیے تمہیں رنجیدہ ہونے کی کوئی ضرورت نہیں، کیوں کہ یہاں ہم تمہارے ولی ورثیق ہیں۔ عالم بربخ اور میدان حشر میں جب فرشتے یہی کلمات کہیں گے تو اس کے معنی یہ ہوں گے کہ یہاں تمہارے لیے چین، ہی چین ہے، دنیا کی زندگی میں جو حالات تم پر گزرے ان کا غم نہ کرو اور آخرت میں جو کچھ پیش آنے والا ہے اس کا خوف نہ کھاؤ، اس لیے کہ ہم تمہیں اس جنت کی بشارت دے رہے ہیں جس کا تم سے وعدہ کیا جاتا رہا ہے۔

۱۸ ﴿۷۶﴾ غَفُورٌ رَّحِيمٌ وَمَنْ أَحْسَنْ قَوْلًا مَّهْنَ دَعَا إِلَى اللَّهِ وَعَمِلَ صَالِحًا
وَقَالَ إِنِّي مِنَ الْمُسْلِمِينَ وَلَا تَسْتَوِي الْحَسَنَةُ وَلَا السَّيِّئَةُ طَ
إِذْ قَعَ إِلَّا تِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَا وَهُ كَانَهُ

یہ ہے سامان ضیافت اُس ہستی کی طرف سے جو غفور اور حیم ہے ۷۶ ۱۸

اور اُس شخص کی بات سے اچھی بات اور کس کی ہوگی جس نے اللہ کی طرف بلایا اور نیک عمل کیا اور کہا کہ میں مسلمان ہوں۔ ۱۳۶ اور اے نبی، نیکی اور بدی یکساں نہیں ہیں۔ تم بدی کو اُس نیکی سے دفع کرو جو بہترین ہو۔ تم دیکھو گے کہ تمہارے ساتھ جس کی عداوت پڑی ہوئی تھی وہ جگری دوست بن گیا ہے۔ ۱۳۷

[۳۶] گزشتہ آیت میں اہل ایمان کو بتایا گیا تھا کہ اللہ کی بندگی پر ثابت قدم ہو جانا اور اس راستے کو اختیار کر لینے کے بعد پھر اُس سے مخفف نہ ہونا بجائے خود وہ نیادی نیکی ہے جو آدمی کو فرشتوں کا دوست اور جنت کا ستحن بناتی ہے۔ اب ان کو بتایا جا رہا ہے کہ آگے کا درجہ، جس سے زیادہ بلند کوئی درجہ انسان کے لیے نہیں ہے، یہ ہے کہ تم خود نیک عمل کرو، اور دوسروں کو اللہ کی بندگی کی طرف بلاؤ، اور شدید مخالفت کے ماحول میں بھی، جہاں اسلام کا اعلان و اظہار کرنا اپنے اوپر مصیبتوں کو دعوت دینا ہے، ڈٹ کر کہو کہ میں مسلمان ہوں۔ اس ارشاد کی پوری اہمیت سمجھنے کے لیے اُس ماحول کو نگاہ میں رکھنا ضروری ہے جس میں یہ بات فرمائی گئی تھی۔

[۳۷] اس ارشاد کی پوری معنویت سمجھنے کے لیے بھی وہ حالات نگاہ میں مرہنے چاہیں جن میں نبی ﷺ کو، اور آپ کے واسطے سے آپ کے پیروں کو یہ ہدایت دی گئی تھی۔ صورت حال یہ تھی کہ دعوت حق کا مقابلہ انتہائی ہٹ دھرمی اور خخت جارحانہ مخالفت سے کیا جا رہا تھا جس میں اخلاق، انسانیت اور شرافت کی ساری حدیں توڑ دی گئی تھیں۔ حالات ایسے دل تکن تھے جن میں بظاہر دعوت کے تمام راستے مسدود نظر آتے تھے۔ اس وقت مخالفتوں کے توزنے کا نیز حضور کو بتایا گیا۔

پہلی بات یہ فرمائی گئی کہ نیکی اور بدی یکساں نہیں ہیں۔ یعنی ظاہر تمہارے مخالفین بدی کا کیسا ہی خوف ناک طوفان اُنھالائے ہوں جس کے مقابلے میں نیکی بالکل عاجز اور بے اُس محسوس ہوتی ہو، لیکن بدی بجائے خود اپنے اندر وہ کمزوری رکھتی ہے جو آخراً کار اس کا بھٹہ بخھاد دیتی ہے۔

دوسری بات یہ فرمائی گئی کہ بدی کا مقابلہ محض نیکی سے نہیں بہت اعلیٰ درجے کی نیکی سے کرو، جو تم سے بر اسلوک کرے تم موقع آنے پر اس کے ساتھ احسان کرو۔

اس کا نتیجہ یہ بتایا گیا ہے کہ بدترین دشمن بھی آخر کار جگری دوست بن جائے گا، اس لیے کہ یہی انسانی فطرت ہے۔ گالی کے جواب میں {دعائے خیر اور ضرر رسانی} کے جواب میں نفع رسانی ایسی نیکی ہے جس کے مقابلے میں کوئی شرارت مشکل سے ہی کھڑی رہ سکتی ہے }

وَلِيٌّ حَمِيمٌ ۝ وَمَا يُلْقِهَا إِلَّا الَّذِينَ صَبَرُوا ۝ وَمَا يُلْقِهَا إِلَّا
ذُو حَظٍ عَظِيمٌ ۝ وَإِمَّا يَذْعَنَكَ مِنَ الشَّيْطَنِ نَزَعٌ فَاسْتَعِدْ بِاللَّهِ
إِنَّهُ هُوَ السَّمِيعُ الْعَلِيمُ ۝ وَمَنْ أَيْتَهُ الْيَوْمَ وَالنَّهَارُ وَالشَّمْسُ

یہ صفت نصیب نہیں ہوتی مگر ان لوگوں کو جو صبر کرتے ہیں، اور یہ مقام حاصل نہیں ہوتا مگر ان لوگوں کو جو بڑے نصیبے والے ہیں۔ اور اگر تم شیطان کی طرف سے کوئی اکساهٹ محسوس کرو تو اللہ کی پناہ مانگ [۳۸] تو، وہ سب کچھ سنتا اور جانتا ہے۔ اللہ کی [۳۹] نشانیوں میں سے ہیں یہ رات اور دن اور سورج اور چاند۔

[۳۸] یعنی یہ نہیں ہے تو برا کار گر، مگر اسے استعمال کرنا کوئی بھی کھیل نہیں ہے۔ اس کے لیے برا دل گردہ چاہیے۔ اس کے لیے برا عزم، برا حوصلہ، برا ذی قوت برداشت، اور اپنے نفس پر بہت برا قابو درکار ہے۔

[۳۹] یہ قانون فطرت ہے۔ بڑے ہی بلند مرتبے کا انسان ان صفات سے متصف ہوا کرتا ہے، اور جو شخص یہ صفات رکھتا ہو اسے دنیا کی کوئی طاقت بھی کامیابی کی منزل تک پہنچنے سے نہیں روک سکتی۔

[۴۰] شیطان کی اکساهٹ سے مراد ہے غصہ والا۔ {ارشادِ الہی کا مطلب یہ ہے کہ} شیطان کے فریب سے چونکے رہو۔ وہ برا درد مند و خیر خواہ بن کر تمہیں اشتعال دلانے گا کہ فلاں زیادتی تو ہرگز برداشت نہ کی جانی چاہیے۔ ایسے ہر موقع پر جب تمہیں اپنے اندر اس طرح کا کوئی نامناسب اشتعال محسوس ہو تو خبردار ہو جاؤ کہ یہ شیطان کی اکساهٹ ہے جو غصہ والا کرتم سے کوئی غلطی کرنا چاہتا ہے۔ اور خبردار ہو جانے کے بعد اس زخم میں نہ بنتا ہو جاؤ کہ میں اپنے مزانج پر برا قابو رکھتا ہوں، شیطان مجھ سے کوئی غلطی نہیں کر سکتا۔ یہ اپنی قوت فیصلہ اور قوتِ ارادی کا زعم شیطان کا دوسرا اور زیادہ خطرناک فریب ہو گا۔ اس کے بجائے تم کو خدا سے پناہ مانگنی چاہیے، کیوں کہ وہی توفیق دے اور حفاظت کرے تو آدمی غلطیوں سے نجات سکتا ہے۔

[۴۱] مخالفتوں کے طوفان میں اللہ کی پناہ مانگ لینے کے بعد جو چیز مومن کے دل میں صبر و سکون اور اطمینان کی ٹھنڈک پیدا کرتی ہے وہ یہی یقین ہے کہ اللہ بے خوبیں ہے۔ جو کچھ تم کر رہے ہیں اسے بھی وہ جانتا ہے اور جو کچھ ہمارے ساتھ کیا جا رہا ہے اس سے بھی وہ واقف ہے۔ ہماری اور ہمارے مخالفین کی ساری باتیں وہ کہ رہا ہے اور دونوں کا طرز عمل جیسا کچھ بھی ہے اسے وہ دیکھ رہا ہے۔ اسی اعتقاد پر بندہ مومن اپنا اور دشمنان حق کا معاملہ اللہ کے سردار کے پوری طرح مطمئن ہو جاتا ہے۔ یہ پانچواں موقع ہے جہاں نبی ﷺ اور آپ کے واسطے سے اہل ایمان کو دعوت دین اور اصلاحِ خلق کی یہ حکمت سکھائی گئی ہے۔ اس سے پہلے کے چار مقامات کے لیے ملاحظہ ہو، الاعراف، آیات ۱۹۹ تا ۲۰۵، الحلق، آیات ۱۲۵ تا ۱۲۸، المؤمنون، آیات ۹۶ تا ۹۸، العنكبوت، آیت ۳۶۔

[۴۲] اب زوئے بخشن عوامِ الناس کی طرف مژر رہا ہے اور چند نظرے ان کو حقیقت سمجھانے کے لیے ارشاد ہو رہے ہیں۔

[۴۳] یعنی یہ اللہ کے مظاہر نہیں ہیں کہ تم یہ سمجھتے ہوئے ان کی عبادت کرنے لگو۔ کہ اللہ ان کی شکل میں خود اپنے آپ کو ظاہر کر رہا ہے، بلکہ یہ اللہ کی نشانیاں ہیں جن پر غور کرنے سے تم کائنات کی اور اس کے نظام کی حقیقت سمجھ سکتے ہو اور یہ جان سکتے ہو کہ انبیاء علیہم السلام جس توحید خداوندی کی تعلیم دے رہے ہیں وہی امر واقعی ہے۔ سورج اور چاند سے پہلے رات اور دن کا ذکر اس امر پر متنبہ کرنے

وَالْقَهْرٌ لَا تَسْجُدُ وَاللَّشْمِسٌ وَلَا لِلْقَمَرِ وَاسْجُدْ فَايْلَهُ الَّذِي
خَلَقَهُنَّ إِنْ كُنْتُمْ إِيمَانًا تَعْبُدُونَ ۝ فَإِنْ أَسْتَكِبْرُوا فَإِنَّهُمْ
عِنْدَ رَبِّكَ يُسَيِّحُونَ لَهُ بِأَيْلِلٍ وَالنَّهَارِ وَهُمْ لَا يَسْمَوْنَ ۝
وَمِنْ أَيْتَهُ أَنَّكَ تَرَى الْأَرْضَ خَائِشَةً فَإِذَا أَنْزَلْنَا عَلَيْهَا
الْهَمَاءَ اهْتَرَّتْ وَرَبَّتْ إِنَّ الَّذِي أَحْيَا هَالَهُمْ إِلَهٌ عَلَى

سورج اور چاند کو سجدہ نہ کرو، بلکہ اس خدا کو سجدہ کرو جس نے انھیں پیدا کیا ہے اگر فی الواقع تم اسی کی عبادت کرنے والے ہو۔ [۲۳] لیکن اگر یہ لوگ غرور میں آ کر اپنی ہی بات پر اڑے رہیں تو پروانیں، جو فرشتے تیرے رب کے مقرب ہیں وہ شب و روز اس کی تسبیح کر رہے ہیں اور کبھی نہیں تھکتے۔ [۲۴] ابھہ،

اور اللہ کی نشانیوں میں سے ایک یہ ہے کہ تم دیکھتے ہو زمین سونی پڑی ہوئی ہے، پھر جو نبی کہ ہم نے اس پر پانی برسایا، یہاں کیک وہ پھبک اٹھتی ہے اور پھول جاتی ہے۔ یقیناً جو خدا اس مری ہوئی زمین کو جلا اٹھاتا ہے وہ مردوں کو بھی زندگی بخشنے والا ہے۔ [۲۵] یقیناً وہ ہر چیز پر قدرت رکھتا ہے۔

کے لیے کیا گیا ہے کہ رات کو سورج کا چھپنا اور چاند کا لگل آنا، اور دن کو چاند کا چھپنا اور سورج کا نمودار ہو جانا صاف طور پر یہ دلالت کر رہا ہے کہ ان دونوں میں سے کوئی بھی خدا یا خدا کا مظہر نہیں ہے، بلکہ دونوں ہی مجبور و لا چار بندے ہیں جو خدا کے قانون میں بند ہے ہوئے گردش کر رہے ہیں۔

[۲۶] یہ جواب بے اس فتنے کا جو شرک کو مقتول ثابت کرنے کے لیے کچھ زیادہ ذہین قسم کے مشرکین عموماً بگھار کرتے ہیں۔ وہ کہتے ہیں کہ ہم ان چیزوں کو سجدہ نہیں کرتے بلکہ ان کے واسطے سے اللہ ہی کو سجدہ کرتے ہیں۔ اس کا جواب یہ دیا گیا ہے کہ اگر تم واقعی اللہ ہی کے عبادت گزار ہو تو ان واسطوں کی کیا ضرورت ہے، بر اور است خود اسی کو سجدہ کیوں نہیں کرتے۔

[۲۷] ”غوروں میں آ کر“ سے مراد یہ ہے کہ اگر یہ تمہاری بات مان لینے میں اپنی ذات سمجھ کر اسی جہالت پر اصرار کیے چلے جائیں جس میں یہ بتلا ہیں۔

[۲۸] مطلب یہ ہے کہ پوری کائنات کا نظام، جوان فرشتوں کے ذریعے سے چل رہا ہے، اللہ کی توحید اور اسی کی بندگی میں رواں دواں ہے، اور اس نظام کے منتظم فرشتے ہر آن یہ شہادت دے رہے ہیں کہ ان کا رب اس سے پاک اور منزہ ہے کہ کوئی خداوندی اور معبدیت میں اس کا شریک ہو۔ اب اگر چند احمد سمجھانے پر نہیں مانتے اور ساری کائنات جس راستے پر چل رہی ہے اس سے منہ موز کر شرک ہی کی راہ چلنے پر اصرار کیے جاتے ہیں تو پڑا رہنے دوان کو اپنی اس حماقت میں۔

[۲۹] تشریع کے لیے ملاحظہ ہو، اخلاق، حاشیہ ۵۲۔ الحج، حاشیہ ۸، ۹۔ الرؤم، حاشیہ ۲۵۔ فاطر، حاشیہ ۱۹۔

كُلُّ شَيْءٍ قَدِيرٌ ۝ إِنَّ الَّذِينَ يُلْحِدُونَ فِي آيَاتِنَا لَا يَعْلَمُونَ
عَلَيْنَا طَأْفَمَنْ يُلْقَى فِي التَّارِخِ أَمْ مَنْ يَأْتِيَنَا أَمْ نَأْتَيْهُمُ الْقِيمَةُ طَ
إِعْمَلُوا مَا شِئْتُمْ لَا إِنَّهُ بِمَا تَعْمَلُونَ يَصِيرُ ۝ إِنَّ الَّذِينَ كَفَرُوا
بِاللَّهِ كُرِّلَهُتَا جَاءَهُمْ وَإِنَّهُ لِكِتَبِ عَزِيزٍ ۝ لَا يَأْتِيهِ الْبَاطُلُ مِنْ
بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ ۝ مَا يُقَالُ

[٤٨] جو لوگ ہماری آیات کو اے معنی پہناتے ہیں وہ ہم سے کچھ چھپے ہوئے نہیں ہیں۔ [٤٩] خود ہی سوچ لو کہ آیا وہ شخص بہتر ہے جو آگ میں جھونکا جانے والا ہے یا وہ جو قیامت کے روز امن کی حالت میں حاضر ہوگا؟ کرتے رہو جو کچھ تم چاہو، تمہاری ساری حرکتوں کو اللہ دیکھ رہا ہے۔ یہ وہ لوگ ہیں جن کے سامنے کلام نصیحت آیا تو انہوں نے اسے [٥٠] ماننے سے انکار کر دیا۔ مگر حقیقت یہ ہے کہ یہ ایک زبردست کتاب ہے۔ باطل نہ سامنے سے اس پر آ سکتا ہے نہ پچھے سے، یہ ایک حکیم و حمید کی نازل کردہ چیز ہے۔

[٤٧] عوام الناس کو چند فقرنوں میں یہ سمجھانے کے بعد کہ محمد ﷺ جس تو حمید اور آخرت کے عقیدے کی طرف دعوت دے رہے ہیں وہی معقول ہے۔ اور زوئے سخن پھر منافقین کی طرف مرتبا ہے۔

[٤٩] اصل الفاظ ہیں يُلْحِدُونَ فِي آيَاتِنا (ہماری آیات میں الحاد کرتے ہیں) الحاد کے معنی ہیں انحراف، سیدھی راہ سے ٹیڑھی راہ کی طرف مرجانا، کچھ روی اختیار کرنا۔ اللہ کی آیات میں الحاد کا مطلب یہ ہے کہ آدمی سیدھی بات میں سے ٹیڑھنکانے کی کوشش کرے۔ آیات الہی کا ایک صحیح اور صاف مطلب تو نہ لے، باقی ہر طرح کے غلط معنی ان کو پہنانا کر خود بھی گمراہ ہو اور دوسروں کو بھی گمراہ کرتا رہے۔ کفار مکہ قرآن مجید کی دعوت کو زک دینے کے لیے جو چالیں چل رہے تھے ان میں سے ایک یہ بھی تھی۔

[٥٠] ان الفاظ میں ایک سخت دھمکی مضمرا ہے۔ حاکم ذی اقتدار کا یہ کہنا کہ فلاں شخص جو حرکتیں کر رہا ہے وہ مجھ سے چھپی ہوئی نہیں ہیں، آپ سے آپ یہ معنی اپنے اندر رکھتا ہے کہ وہ نجی کرنیں جاسکتا۔

[٥١] یعنی اٹل ہے۔ اس کو ان چاولوں سے ٹکست نہیں دی جاسکتی جو باطل پرست لوگ اس کے خلاف چل رہے ہیں۔

[٥٢] سامنے سے نہ آ سکنے کا مطلب یہ ہے کہ قرآن پر راہ راست حملہ کر کے اگر کوئی شخص اس کی کسی بات کو غلط اور کسی تعلیم کو باطل و فاسد ثابت کرنا چاہے تو اس میں کامیاب نہیں ہو سکتا۔ پیچھے سے نہ آ سکنے کا مطلب یہ ہے کہ قیامت تک بھی کوئی حقیقت و صداقت ایسی مکشف نہیں ہو سکتی جو قرآن کے پیش کردہ حقائق کے خلاف ہو، کوئی علم ایسا نہیں آ سکتا جو فی الواقع "علم" ہو اور قرآن کے بیان کردہ علم کی تردید کرتا ہو، کوئی تجربہ اور مشاہدہ ایسا نہیں ہو سکتا جو یہ ثابت کر دے کہ قرآن نے عقائد، اخلاق، تابوں، تہذیب و تمدن، معاشرت و معاشرت اور سیاست مدن کے باب میں انسان کو جو رہنمائی دی ہے وہ غلط ہے۔ مزید برآں اس کا مطلب یہ بھی ہے کہ باطل خواہ سامنے

لَكَ إِلَّا مَا قَدْ قَيْلَ لِلرَّسُلِ مِنْ قَبْلِكَ طَإِنَّ رَبِّكَ لَذُ وَمَغْفِرَةٌ
وَذُو عِقَابٍ أَلِيمٌ ۝ وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْلَا
فُصِّلَتْ آيَتُهُ طَأْ أَعْجَمِيًّا وَعَرَبِيًّا طَقْلُ هُوَ لِلَّذِينَ أَصْنَوْهُدِي
وَشِفَاءٌ طَوَالَذِينَ لَا يُؤْمِنُونَ فِي أَذَانِهِمْ وَقَرْوَهُوَ عَلَيْهِمْ
عَمَّى طَأْ وَلِلَّذِي يَنَادُونَ مِنْ مَكَانٍ بَعِيدٍ ۝ وَلَقَدْ أَتَيْنَا مُوسَى

۱۹
۲۰
۲۱
۲۲

اے بنی، تم کو جو کچھ کہا جا رہا ہے اس میں کوئی چیز بھی ایسی نہیں ہے جو تم سے پہلے گزرے ہوئے رسولوں کو نہ کہی جا چکی ہو۔ بے شک تمہارا رب بڑا درگزر کرنے والا ہے، اور اس کے ساتھ بڑی دردناک سزا دینے والا بھی ہے۔ اگر ہم اس کو مجھی قرآن بنانا کر بھیجتے تو یوگ کہتے ”کیوں نہ اس کی آیات کھول کر بیان کی گئیں؟ کیا ہی عجیب بات ہے کہ کلام عجمی ہے اور مخاطب عربی۔“ ان سے کہو یہ قرآن ایمان لانے والوں کے لیے توہایت اور شفا ہے، مگر جو لوگ ایمان نہیں لاتے ان کے لیے یہ کانوں کی ذات اور تنکھوں کی پٹی ہے۔ ان کا حال تو ایسا ہے جیسے اُن کو دور سے پکارا جا رہا ہوئے اس سے پہلے ہم نے موئی کو سے آ کر حملہ آور ہو یا ہیر پھیر کے راستوں سے چھاپے مارے، بہر حال کسی طرح بھی وہ اُس دعوت کو شکست نہیں دے سکتا جسے لے کر قرآن آیا ہے۔

[۵۳] یعنی یہ اُس کا حلم اور غفو و درگزر ہی ہے کہ اس کے رسولوں کو جھٹلا�ا گیا، گالیا دی گئیں، اذیتیں پہنچائی گئیں اور پھر بھی وہ سالہا سال تک مخالفین کو مہلت دیتا چلا گیا۔

[۵۴] یہ اُس ہٹ دھرمی کا ایک اور نمونہ ہے جس سے نبی ﷺ کا مقابلہ کیا جا رہا تھا۔ کفار کہتے تھے کہ محمد ﷺ عرب ہیں، عربی ان کی مادری زبان ہے، وہ اگر عربی میں قرآن پیش کرتے ہیں تو یہ کیسے باور کیا جاسکتا ہے کہ یہ کلام انہوں نے خود نہیں گھر لیا ہے بلکہ ان پر خدا نے نازل کیا ہے۔ ان کے اس کلام کو خدا کا نازل کیا ہوا کلام تو اس وقت مانا جاسکتا تھا جب یہ کسی ایسی زبان میں یا کا یک دھواں دھار تقریر کرنا شروع کر دیتے جسے نہیں جانتے۔ مثلاً فارسی یا رومی یا یونانی۔ اس پر اللہ تعالیٰ فرماتا ہے کہ اب ان کی اپنی زبان میں قرآن بھیجا گیا ہے جسے سمجھ سکیں تو ان کو یہ اعتراض ہے کہ عرب کے ذریعہ سے عربوں کے لیے عربی زبان میں یہ کلام کیوں نازل کیا گیا۔ لیکن اگر کسی دوسری زبان میں بھیجا جاتا تو اس وقت یہی لوگ یہ اعتراض کرتے کہ یہ معاملہ بھی خوب ہے۔ عرب قوم میں ایک عرب کو رسول بنا کر بھیجا گیا ہے، مگر کلام اُس پر ایسی زبان میں نازل کیا گیا ہے جسے نرسول سمجھتا ہے نہ قوم۔

[۵۵] دور سے جب کسی کو پکارا جاتا ہے تو اس کے کان میں ایک آواز تو پڑتی ہے مگر اس کی سمجھ میں نہیں آتا کہ کہنے والا کیا کہہ رہا ہے۔ یہ ایسی بے نظیر تشبیہ ہے جس سے ہٹ دھرم مخالفین کے نفیات کی پوری تصویر زگا ہوں کے سامنے سمجھ جاتی ہے۔ فطری بات ہے کہ جو شخص کسی تعصب میں بٹا گیا ہے تو اس سے اگر آپ گفتگو کریں تو وہ اسے ستتا ہے، سمجھنے کی کوشش کرتا ہے اور معقول بات ہوتی ہے تو

اَلْكِتَبَ فَاخْتَلَفَ فِيهِ وَلَوْلَا كَلِمَةً سَبَقَتْ مِنْ رَبِّكَ لَقُضِيَ
بِيْدِنَهُمْ طَ وَإِنَّهُمْ لَفِي شَكٍّ مِنْهُ مُرْيَبٌ ۝ مَنْ عَمِلَ صَالِحًا
فِيْلَنْفِسِهِ ۝ وَمَنْ أَسَأَءَ فَعَلَيْهَا طَ وَمَا رَبِّكَ بِظَلَامٍ لِلْعَبْدِ ۝

کتاب دی تھی اور اس کے معاملے میں بھی یہی اختلاف ہوا تھا۔ [۵۶] اگر تیرے رب نے پہلے ہی ایک بات طے نہ کر دی ہوتی تو ان اختلاف کرنے والوں کے درمیان فیصلہ چکا دیا جاتا۔ [۵۷] اور حقیقت یہ ہے کہ یہ لوگ اس کی طرف سے سخت اضطراب انگیز شک میں پڑے ہوئے ہیں۔

جو کوئی نیک عمل کرے گا اپنے ہی لیے اچھا کرے گا، جو بدی کرے گا اس کا و بال اُسی پر ہو گا، اور تیرا رب اپنے بندوں کے حق میں ظالم نہیں ہے۔

کھلدل سے اس کو قبول کر لیتا ہے۔ اس کے بعد اس شخص آپ کے خلاف نہ صرف تعصب بلکہ عناد اور بغرض رکھتا ہو اس کو آپ اپنی بات سمجھانے کی خواہ نہیں ہی کوشش کریں، وہ سرے سے اس کی طرف توجہ ہی نہ کرے گا۔ آپ کی ساری بات سن کر بھی اس کی سمجھی میں کچھ نہ آئے گا کہ آپ اتنی دیر تک کیا کہتے رہے ہیں۔ اور آپ کو بھی یوں محسوس ہو گا کہ جیسے آپ کی آواز اس کے کان کے پردوں سے اچٹ کر باہر ہی باہر گزرتی رہی ہے، دل اور دماغ تک پہنچنے کا کوئی راستہ نہیں پاسکی۔

[۵۶] یعنی کچھ لوگوں نے اسے مانتا ہی اور کچھ مخالفت پر ٹل گئے تھے۔

[۵۷] اس ارشاد کے دو مفہوم ہیں۔ ایک یہ کہ اگر اللہ تعالیٰ نے پہلے ہی یہ طے نہ کر دیا ہوتا کہ لوگوں کو سوچنے سمجھنے کے لیے کافی مہلت دی جائے گی تو اس طرح کی مخالفت کرنے والوں کا خاتمہ کر دیا جاتا۔ دوسرا مفہوم یہ ہے کہ اگر اللہ نے پہلے ہی یہ طے نہ کر لیا ہوتا کہ اختلافات کا آخری فیصلہ قیامت کے روز کیا جائے گا تو دنیا ہی میں حقیقت کو بے نقاب کر دیا جاتا اور یہ بات کھوں دی جاتی کہ حق پر کون ہے اور باطل پر کون۔

[۵۸] مطلب یہ ہے کہ بظاہر تو وہ بڑے زور شور سے قرآن کے کلام الٰہی ہونے اور محمد ﷺ کے رسول ہونے کا انکار کرتے ہیں، لیکن درحقیقت ان کا یہ انکار کسی یقین کی بنیاد پر نہیں ہے، بلکہ ان کے دلوں میں شدید تذبذب برپا ہے۔ ایک طرف ان کے ذاتی مفاد، ان کے نفس کی خواہشات، اور ان کے جا بلانہ تھعبات یہ تقاضا کرتے ہیں کہ قرآن اور محمد ﷺ کو جھٹکائیں اور پوری طاقت کے ساتھ ان کی مخالفت کریں۔ دوسری طرف ان کے دل اندر سے پکارتے ہیں کہ یہ قرآن فی الواقع ایک بے مثل کلام ہے جس کے مانند کوئی کلام کسی ادیب یا شاعر سے کبھی نہیں سنا گیا ہے، نہ کوئی مجnoon دیوانگی کے عالم میں ایسی باتیں کر سکتا ہے، نہ کبھی شیاطین اس غرض کے لیے آ سکتے ہیں کہ لوگوں کو خدا پرستی اور نیکی و پاکیزگی کی تعلیم دیں۔

[۵۹] یعنی تیرا رب کبھی ظلم نہیں کر سکتا کہ نیک انسان کی نیکی ضائع کر دے اور بدی کر نے والوں کو ان کی بدی کا بدلہ نہ دے۔

إِلَيْكُ يُرَدُّ عِلْمُ السَّاعَةِ وَمَا تَخْرُجُ مِنْ شَهَرٍ
أَكْمَاهَا وَمَا تَحْمِلُ مِنْ أُنْثَى وَلَا تَضَعُ إِلَّا بِعِلْمِهِ وَيَوْمَ
يُنَادِيهِمْ أَيُّنَ شُرَكَاءُ لَقَالُوا أَذْلَكَ لَمَّا مِنَ شَهِيدٍ

[۲۰] اُس ساعت کا علم اللہ ہی کی طرف راجع ہوتا ہے، وہی اُن سارے بچلوں کو جانتا ہے جو اپنے شکوفوں میں سے نکلتے ہیں، اُسی کو معلوم ہے کہ کون سی ماڈہ حاملہ ہوئی ہے اور کس نے بچہ جانا ہے۔ [۲۱] پھر جس روز وہ ان لوگوں کو پکارے گا کہ کہاں ہیں میرے وہ شریک؟ یہ کہیں گے، ”ہم عرض کر چکے ہیں، آج ہم میں سے کوئی اس کی گواہی دینے والا نہیں ہے۔“ [۲۲]

[۲۰] ”اُس ساعت سے مراد قیامت ہے“ یعنی وہ گھری جب بدی کرنے والوں کو ان کی بدی کا بدل دیا جائے گا اور ان نیک انسانوں کی دادری کی جائے گی جن کے ساتھ بدی کی گئی ہے۔

[۲۱] یعنی اللہ کے سوال کوئی نہیں جانتا کہ وہ گھری کب آئے گی۔ یہ جواب ہے کفار کے اس سوال کا کہ ہم پر بدی کا و بال پڑنے کی جو حکمی دی جا رہی ہے وہ آخر کب پوری ہوگی۔ اللہ تعالیٰ نے اُن کے سوال کو نقل کیے بغیر اس کا جواب دیا ہے۔

[۲۲] اس ارشاد سے متعین کوہ و باتوں کا احساس دلایا گیا ہے۔ ایک یہ کہ صرف ایک قیامت ہی نہیں بلکہ تمام امور غیب کا علم اللہ ہی کے لیے مخصوص ہے۔ کوئی دوسرا عالم الغیب نہیں ہے۔ دوسرے یہ کہ جو خدا جزئیات کا تفصیلی علم رکھتا ہے اُس کی نگاہ سے کسی شخص کے اعمال و افعال کا چوک جانا ممکن نہیں ہے، لہذا کسی کو بھی اُس کی خدائی میں بے خوف ہو کر من مانی نہیں کرنی چاہیے۔ اسی دوسرے معنی کے لحاظ سے اس فقرے کا تعلق بعد کے فقروں سے جڑتا ہے۔ اس ارشاد کے معا بعد جو کچھ فرمایا گیا ہے اُس پر غور کیجیے تو ترتیب کلام سے خود بخود یہ مضمون مترشح ہوتا نظر آئے گا کہ قیامت کے آنے کی تاریخ معلوم کرنے کی فکر میں کہاں پڑے ہو، فکر اس بات کی کروکہ جب وہ آئے گی تو اپنی ان گمراہیوں کا تمہیں کیا خیا زد بھگتا پڑے گا۔ یہی بات ہے جو ایک موقع پر نبی ﷺ نے قیامت کی تاریخ پوچھنے والے ایک شخص سے فرمائی تھی۔ صحابہ اور سانید میں حد تواتر کو پہنچی ہوئی روایت ہے کہ ایک مرتبہ حضور سفر میں کہیں تشریف لے جا رہے تھے۔ راستہ میں ایک شخص نے دور سے پکارا یا محمد۔ آپ نے فرمایا بولو کیا کہنا ہے۔ اس نے کہا قیامت کب آئے گی؟ آپ نے جواب دیا: ویحک انہا کائنۃ لامحالۃ فما اعددت لها؟ ”بندہ خدا، وہ تو بہر حال آئی ہی ہے۔ تو نے اس کے لیے کیا تیاری کی؟“

[۲۳] یعنی اب ہم پر حقیقت کھل پچکی ہے اور ہمیں معلوم ہو چکا ہے کہ جو کچھ ہم سمجھے بیٹھے تھے وہ سراسر غلط تھا۔ اب ہمارے درمیان کوئی ایک شخص بھی اس بات کا قائل نہیں ہے کہ خدائی میں کوئی دوسرا بھی آپ کا شریک ہے۔ ”ہم عرض کر چکے ہیں“ کے الفاظ اس پر دلالت کرتے ہیں کہ قیامت کے روز بار بار ہر مرطے میں کفار سے کہا جائے گا کہ دنیا میں تم خدا کے رسولوں کا کہماننے سے انکار کرتے رہے، اب یا لوحق پر وہ تھے یا نم؟ اور ہر موقع پر کفار اس بات کا اعتراف کرتے چلے جائیں گے کہ واقعی حق وہی تھا۔ جوانہوں نے بتایا تھا اور غلطی ہماری تھی کہ اس علم کو جھوڑ کر اپنی جہاں توں پر اصرار کرتے رہے۔

وَضَلَّ عَنْهُمْ مَا كَانُوا يَدْعُونَ مِنْ قَبْلٍ وَظَلَّوْا مَا لَهُمْ مِنْ
مَّحِيصٍ ۝ لَا يَسْئِمُ الْإِنْسَانُ مِنْ دُعَاءِ الْخَيْرِ ۝ وَإِنْ مَسَّهُ
الشَّرُّ فَيَوْسُقُ نُوْنَطٍ ۝ وَلَيْنُ أَذْقَنَهُ رَحْمَةً مِنَّا مِنْ بَعْدِ
ضَرَّاءَ مَسَّتُهُ لَيَقُولُنَّ هَذَا إِلَيْ ۝ وَمَا أَظْلَنَ السَّاعَةَ قَائِمَةً لَا
وَلَيْنُ رُجِعْتُ إِلَى رَبِّي إِنَّ لِي عِنْدَكَ لِلْحُسْنَىٰ فَلَنْتَيْدَنَ الَّذِينَ
كَفَرُوا بِهَا عَمِلُوا زَوْلَنَذِيْقَنَهُمْ مِنْ عَذَابٍ غَلِيلِيْظٍ ۝ وَإِذَا
أَنْعَمْنَا عَلَى الْإِنْسَانِ أَعْرَضَ وَنَأْبِجَانِيْهِ ۝ وَإِذَا مَسَّهُ الشَّرُّ

اُس وقت وہ سارے معبدوں سے گم ہو جائیں گے جنہیں یہ اس سے پہلے پکارتے تھے، [۲۳] اور یہ لوگ سمجھ لیں گے کہ ان کے لیے اب کوئی جائے پناہ نہیں ہے۔

انسان کبھی بھلانی کی دعا مانگتے نہیں تھکتا، [۲۴] اور جب کوئی آفت اس پر آ جاتی ہے تو مایوس و دل شکستہ ہو جاتا ہے، مگر جوں ہی کہ سخت وقت گز رجانے کے بعد ہم اسے اپنی رحمت کا مزہ چکھاتے ہیں، یہ کہتا ہے کہ ”میں اسی کا مستحق ہوں“، [۲۵] اور میں نہیں سمجھتا کہ قیامت کبھی آئے گی، لیکن اگر واقعی میں اپنے رب کی طرف پلٹایا گیا تو وہاں بھی مزے کروں گا۔ ”حالاں کہ کفر کرنے والوں کو لازماً ہم بتا کر رہیں گے کہ وہ کیا کر کے آئے ہیں اور انھیں ہم بڑے گندے عذاب کا مزہ چکھائیں گے۔

انسان کو جب ہم نعمت دیتے ہیں تو وہ منہ پھیرتا ہے اور اکثر جاتا ہے۔ [۲۶] اور جب اسے کوئی آفت چھو جاتی ہے

[۲۳] یعنی مایوسی کے عالم میں یہ لوگ ہر طرف نظر دوڑائیں گے کہ عمر بھر جن کی سیوا کرتے رہے، شاید ان میں سے کوئی مدد کو آئے اور انہیں خدا کے عذاب سے چھڑا لے، یا کم از کم ہماری سزا ہی کم کرادے، مگر کسی طرف کوئی مدد گار بھی ان کو نظر نہ آئے گا۔

[۲۴] بھلانی سے مراد ہے خوش حالی، کشاور زریق، تن درستی، بال بچوں کی خیر و غیرہ۔ اور انسان سے مراد یہاں نوع انسانی کا ہر فرد نہیں ہے، کیونکہ اس میں تو انبویاء اور صلحاء بھی آ جاتے ہیں جو اس صفت سے مبراہیں جس کا ذکر آگے آ رہا ہے۔ بلکہ اس مقام پر وہ چھپورا اور کم طرف انسان مراد ہے جو بر اوقت آنے پر گزگزانے لگتا ہے اور دنیا کا عیش پاتے ہی آپ سے باہر ہو جاتا ہے۔ چونکہ نوع انسانی کی اکثریت اسی کمزوری میں بنتا ہے اس لیے اسے انسان کی کمزوری قرار دیا گیا ہے۔

[۲۵] یعنی یہ سب کچھ مجھے اپنی الہیت کی بنابر ملا ہے اور میرا حق بھی ہے کہ میں یہ کچھ پاؤں۔

[۲۶] یعنی ہماری اطاعت و بندگی سے منہ موڑتا ہے اور ہمارے آگے بھکنے کا پی توہین سمجھنے لگتا ہے۔